









# ఫ్లోటింగ్ సోలార్ పై రాష్ట్ర ప్రభుత్వం ప్రత్యేక దృష్టి

- లజ్ఞాయార్థమై ప్లాంట్ల ఏర్పాటుకు కసరత్తు
- డిప్యూటీ సీఎం భట్టి విక్రమార్కు

రాష్ట్రంలో పెరుగుతున్న విద్యుత్ డిమాండ్‌ను దృష్టిలో పెట్టుకుని సౌర, ఫ్లోటింగ్ సోలార్, ఇతర సంప్రదాయేతర ఇంధన వనరులను పెద్ద ఎత్తున ప్రోత్సహించేందుకు ప్రభుత్వం చర్యలు చేపడుతోందని ఉప ముఖ్యమంత్రి భట్టి విక్రమార్కు శాసనసభలో తెలిపారు. ఫ్లోటింగ్ సోలార్ ప్రాజెక్టుల ఏర్పాటుపై విద్యుత్, నీటిపారుదల శాఖలు సంయుక్తంగా అధ్యయనం చేస్తున్నాయని అన్నారు. దీనిపై త్వరలో స్పష్టమైన ప్రకటన చేస్తామని ఆయన చెప్పారు. ఫ్లోటింగ్ సోలార్ ప్రాజెక్టులకు సంబంధించి గురువారం ప్రత్యేకరాల సమయంలో సభ్యులు అడిగిన ప్రశ్నలకు ఉప ముఖ్యమంత్రి సోదాహరణంగా చెప్పారు. ఈ సందర్భంగా ఆయన మాట్లాడుతూ.. రాష్ట్రంలోని ప్రధాన, మధ్య తరహా సాగునీటి ప్రాజెక్టుల రిజర్వాయర్లలో ఫ్లోటింగ్ సోలార్ ప్లాంట్లు ఏర్పాటు చేసే అవకాశాలను పరిశీలిస్తున్నామని చెప్పారు. నాగార్జునసాగర్, శ్రీశైలం, పులిచింతల, శ్రీరాంసాగర్, శ్రీపాద ఎల్లంపల్లి, దేవదుల, కొమరంభీం, పాేర, వైరా, మల్లన్నసాగర్, ఎల్ఎంపీ, మిడ్‌మానేరు, పోచారం వంటి జలాశయాలును పరిశీలిస్తున్నట్లు వెల్లడించారు.

**లదనపు వ్యయమే ప్రధాన సవాల్:** సాధారణ సోలార్ ప్రాజెక్టులతో పోలిస్తే ఫ్లోటింగ్ సోలార్ ఏర్పాటుకు అధిక వ్యయం అవుతుందని డిప్యూటీ సీఎం పేర్కొన్నారు. కేంద్ర ప్రభుత్వం వయబిలిటీ గ్వాంట్ ఫండింగ్ (వీబీఎఫ్) కింద మోగావాట్‌కు రూ.కోటి వరకు సహాయం అందించే పథకాన్ని ప్రకటించినప్పటికీ అందులో కొన్ని ఇబ్బందులున్నాయని చెప్పారు. ప్రధానంగా దేశీయంగా తయారైన పరికరాలనే ఉపయోగించాలనే కేంద్ర నిబంధనల కారణంగా మోగావాట్‌కు సుమారు రూ.1.30 కోట్ల వరకు అదనపు భారం పడుతోందని వివరించారు. కేంద్రం విధించిన నిబంధనలను సడలిస్తే ఫ్లోటింగ్ సోలార్ ప్రాజెక్టులపై పెట్టుబడిదారుల్లో మరింత ఆసక్తి పెరుగుతుందని ఆభిప్రాయపడ్డారు. అయినప్పటికీ రాష్ట్ర ప్రభుత్వం



పెట్టుబడిదారులను ప్రోత్సహించి ఈ రంగాన్ని ముందుకు తీసుకెళ్లేందుకు ప్రయత్నిస్తోందని ఆయన శాసనసభకు చెప్పారు.

**18,543 మోగావాట్లకు విద్యుత్ డిమాండ్:** రాష్ట్రంలో విద్యుత్ వినియోగం భారీగా పెరుగుతోందని శాసనసభకు ఉప ముఖ్యమంత్రి భట్టి విక్రమార్కు తెలిపారు. 2023 డిసెంబర్‌లో ప్రభుత్వం అధికారంలోకి వచ్చిన సమయంలో గరిష్ఠ విద్యుత్ డిమాండ్ సుమారు 15 వేల మోగావాట్లు ఉండగా.. సెప్టెంబర్ 9 నాటికి అది 19వేల మోగావాట్లకు చేరిందని చెప్పారు. పారిశ్రామిక వృద్ధి, ప్రజల కొనుగోలు శక్తి పెరగడం వంటి కారణాలతో విద్యుత్ డిమాండ్ పెరుగుతోందని ఆయన వివరించారు. పెరుగుతున్న డిమాండ్ రాష్ట్ర అభివృద్ధికి సానుకూల సంకేతమే అయినప్పటికీ, అందుకు అనుగుణంగా విద్యుత్ ఉత్పత్తి, పంపిణీ వ్యవస్థలను సిద్ధం చేయాల్సిన అవసరం ఉందని ఆయన చెప్పారు.

**ఏడాదికి రూ.19 వేల కోట్ల సబ్సిడీ:** వ్యవసాయ పంపుసెట్లకు ఉచిత విద్యుత్ కోసం ప్రభుత్వం ఏడాదికి సుమారు రూ.14 వేల కోట్ల సబ్సిడీ భరిస్తోందని డిప్యూటీ సీఎం చెప్పారు. 200 యూనిట్ల వరకు ఉచిత విద్యుత్ పథకం ద్వారా సుమారు 55 లక్షల కుటుంబాలకు ప్రయోజనం కల్గిస్తున్నామన్నారు. దీనికి మరో రూ.5 వేల కోట్ల వరకు వ్యయం అవుతోందన్నారు. మొత్తంగా దాదాపు రూ.19 వేల కోట్లను ఏటా విద్యుత్ సబ్సిడీల కోసం ప్రభుత్వం వెచ్చిస్తోందని ఆయన సభకు తెలిపారు. భవిష్యత్తులో ఈ భారాన్ని తగ్గించుకుంటూనే ప్రజలకు ఉచిత విద్యుత్ అందించే

విధానాలను రూపొందించాల్సిన అవసరం ఉందన్నారు. ఇందుకోసం సోలార్ విద్యుత్, పంప్డ్ స్టోరేజ్ వంటి ప్రత్యామ్నాయాలపై దృష్టి సారిస్తున్నామన్నారు. 80 గ్రామాల సోలరైజేషన్: అమ్రాబాద్ గిరిజన ప్రాంతంలో పైలట్ ప్రాజెక్టు చేపట్టేందుకు ప్రభుత్వం చర్యలు తీసుకుంటోందని భట్టి విక్రమార్కు వెల్లడించారు. సుమారు 80 గ్రామాలను పూర్తిగా సోలరైజ్ చేసి, అక్కడ మైక్రో గ్రిడ్ ఏర్పాటు చేయాలని భావిస్తున్నట్లు తెలిపారు. ఇళ్లపై సోలార్ ప్యానెళ్లను ఏర్పాటు చేసి, మైక్రో గ్రిడ్ ద్వారా విద్యుత్ వినియోగించే విధానాన్ని అమలు చేయాలని యోచిస్తున్నామన్నారు.

**ఇందిరా సౌర గిరి జల వికాసం:** గిరిజన ప్రాంతాల్లో భూమి లేని నిరుపేద కుటుంబాలకు ఫారెస్ట్ రైట్స్ యాక్ట్ కింద గతంలో పంపిణీ చేసిన సుమారు 6.70 లక్షల ఎకరాలను కూడా సౌర విద్యుత్ ప్రోత్సాహానికి వినియోగించే అవకాశాలను పరిశీలిస్తున్నట్లు తెలిపారు. ‘ఇందిరా సౌర గిరి జల వికాసం’ పేరుతో పథకాన్ని అమలు చేయాలని ప్రభుత్వం నిర్ణయించిందన్నారు. అవకాశం ఉన్నచోట సోలరైజేషన్, ఫ్లోటింగ్ సోలార్‌ను ప్రోత్సహిస్తామని చెప్పారు. రాష్ట్రంలోని వివిధ నీటిపారుదల ప్రాజెక్టులు, ముఖ్యంగా మంధని నియోజకవర్గంలోని కాటారం, మహాముత్తారం వంటి ప్రాంతాల్లోనూ అధ్యయనాలు కొనసాగుతున్నాయని తెలిపారు. సాధ్యమైనంత మేరకు ఫ్లోటింగ్ సోలార్ ప్రాజెక్టులను అందుబాటులోకి తీసుకొస్తామని స్పష్టం చేశారు.

**సోలార్ ప్లాంట్ల ఏర్పాటుకు రైతులు ముందుకు రావాలి:** రైతులు, ప్రజలు సౌర విద్యుత్ ఉత్పత్తిపై అవగాహన పెంచుకోవాలని భట్టి విక్రమార్కు కోరారు. తమ తమ గ్రామాల్లో సోలార్ పవర్ ప్లాంట్లు ఏర్పాటు చేసుకునేందుకు ప్రభుత్వం ప్రోత్సహిస్తోందని రైతులకు ఎమ్మెల్యేలు అవగాహన కల్పించాలని సూచించారు. పెద్ద ఎత్తున దరఖాస్తులు వచ్చేలా ప్రజలను ప్రోత్సహించాలని ఎమ్మెల్యేలకు ఉప ముఖ్యమంత్రి విజ్ఞప్తి చేశారు.

# విద్యార్థినీల రక్షణలో ప్రభుత్వాలు విఫలం

- ఢిల్లీలో కదిలే బస్సులో విద్యార్థినిపై లత్యాచార
- ఘటన దీనికి నిదర్శనం
- జెన్-జే ఉద్యమంలో విద్యార్థినులు, యువత కీలక పాత్ర
- మహిళా విద్యకు తెలంగాణ ప్రభుత్వం ప్రాధాన్యత ఇవ్వాలి: ఎన్ఎఫ్ఐ

విద్యార్థినీలకు రక్షణ కల్పించడంలో కేంద్ర,రాష్ట్ర ప్రభుత్వాలు పూర్తిగా విఫలమవుతున్నాయని ఎన్ఎఫ్ఐబి జాతీయ ఉపాధ్యక్షురాలు శిల్ప, రాష్ట్ర కార్యదర్శి టి.నాగరాజు విమర్శించారు. దేశ రాజధాని ఢిల్లీలో కదులుతున్న బస్సులో విద్యార్థినిపై జరిగిన అత్యాచార ఘటన ప్రభుత్వాల వైఫల్యానికి నిదర్శనమని వారు అన్నారు. భువనగిరి వెన్యెల కళాశాలలో ప్రారంభమైన ఎన్ఎఫ్ఐబి తెలంగాణ రాష్ట్ర గర్ల్స్ స్టూడెంట్స్ రాష్ట్ర స్థాయి శిక్షణా తరగతుల్లో వారు పాల్గొని మాట్లాడారు. కార్యక్రమానికి ప్రారంభ సూచికగా స్వాతంత్ర్యం, ప్రజాస్వామ్యం, సోషలిజం లక్ష్యాలను ప్రతిబింబించే ఎన్ఎఫ్ఐబి జెండాను రాష్ట్ర గర్ల్స్ కన్వీనర్ ఎం.మమత ఆవిష్కరించారు. అనంతరం అవధిపేరుల చిత్రహలకు ఎన్ఎఫ్ఐబి జాతీయ ఉపాధ్యక్షురాలు శిల్ప, రాష్ట్ర కార్యదర్శి టి.నాగరాజు, ఉమ్మడి ఆంధ్రప్రదేశ్ మాజీ రాష్ట్ర అధ్యక్షులు కల్లూరి మల్లేష్, ఐదా జిల్లా కార్యదర్శి బి.అనురాధ, రాష్ట్ర ఉపాధ్యక్షులు డి.కిరణ్, రాష్ట్ర గర్ల్స్ కో-కన్వీనర్లు కృపాజ్యోతి, దీపిక, జ్యోత్సుక, డి.సుమ తదితరులు పూలమాలలు వేసి ఘనంగా నివాళులర్పించారు. ఈ సందర్భంగా శిల్ప మాట్లాడుతూ దేశంలో మహిళలు, విద్యార్థినులపై హింస, వేధింపులు, వివక్ష కొనసాగుతున్నప్పటికీ ప్రభుత్వాలు సమర్థవంతమైన చర్యలు తీసుకోవడం లేదని అన్నారు. విద్యార్థినుల భద్రతకు ప్రత్యేక చర్యలు తీసుకోవడంతో పాటు విద్యా సంస్థల్లో సురక్షితమైన వాతావరణాన్ని కల్పించాలని డిమాండ్ చేశారు.జెన్-జే విద్యార్థి



ఉద్యమాల్లో విద్యార్థినులు, యువత పెద్ద సంఖ్యలో పాల్గొని తమ పోరాట స్ఫూర్తిని చాటారని ఆమె అన్నారు. తమ విద్యా హక్కులు, ప్రజాస్వామ్య హక్కులు, సామాజిక న్యాయం కోసం యువత ముందుకు వస్తున్న తరుణంలో వారి స్వరాన్ని అణిచివేయకుండా ప్రభుత్వాలు సమస్యలను పరిష్కరించాలని సూచించారు. కేంద్ర ప్రభుత్వం అమలు చేస్తున్న జాతీయ విద్యా విధానం--2020 పల్ల పేద, మధ్యతరగతి విద్యార్థులు, ముఖ్యంగా విద్యార్థినులు విద్యకు దూరమయ్యే పరిస్థితులు ఏర్పడుతున్నాయని ఆమె విమర్శించారు. విద్యను ప్రైవేటీకరణ, కార్పొరేటీకరణ వైపు నడిపించడం పల్ల పేద కుటుంబాలపై ఆర్థిక భారం పెరిగి గర్ల్స్ డ్రాప్‌అవుట్స్ మరింత పెరిగే ప్రమాదం ఉందన్నారు.టి.నాగరాజు మాట్లాడుతూ మహిళలకు సమాన విద్యా అవకాశాలు కల్పించాల్సిన బాధ్యత ప్రభుత్వాలపై ఉందన్నారు. తెలంగాణ రాష్ట్రంలో విద్యార్థినుల విద్యకు ప్రత్యేక ప్రాధాన్యత ఇవ్వాలని, ప్రభుత్వ విద్యాసంస్థల్లో మౌలిక వసతులు కల్పించాలని, హాస్టళ్లను బలోపేతం చేయాలని, భద్రతా చర్యలు పటిష్ఠం చేయాలని డిమాండ్ చేశారు.మహిళలను సమాన హక్కులు కలిగిన పౌరులుగా చూడకుండా వివక్షను కొనసాగిస్తూ వారిని ఇంటికే, వంటగదికే పరిమితం చేయాలనే ఆలోచనలను ప్రోత్సహించే శక్తుల పట్ల విద్యార్థి లోకం అప్రమత్తంగా ఉండాలని అన్నారు. మహిళా విద్య, ఉపాధి, స్వేచ్ఛ, సమానత్వం కోసం ఎన్ఎఫ్ఐబి



నిరంతరం పోరాడుతుందని స్పష్టం చేశారు.రాష్ట్ర కన్వీనర్ ఎం.మమత మాట్లాడుతూ తెలంగాణ రాష్ట్రంలోని విద్యార్థినులు ఎదుర్కొంటున్న సమస్యలపై సమగ్ర ఉద్యమ కార్యచరణ రూపొందిస్తామని తెలిపారు. విద్యార్థినులపై వేధింపులు, భద్రతా సమస్యలు, హాస్టళ్ల సమస్యలు, స్కాలర్‌షిప్‌లు, ఫీజులు, విద్యా సౌకర్యాల కొరత వంటి సమస్యలపై రాష్ట్రవ్యాప్తంగా పోరాటాలు నిర్వహిస్తామని అన్నారు. పూర్వ ఆంధ్రప్రదేశ్ రాష్ట్ర అధ్యక్షులు కల్లూరి మల్లేశం, ఐదా జిల్లా కార్యదర్శి బట్టుపల్లి అనురాధ మాట్లాడుతూ విద్యార్థినులు తమ సమస్యలను వ్యక్తిగత సమస్యలుగా కాకుండా సామాజిక సమస్యలుగా భావించి సంఘటితంగా ఉద్యమించాలని పిలుపునిచ్చారు. విద్యార్థినుల హక్కుల కోసం ఎన్ఎఫ్ఐబి ను మరింత బలోపేతం చేయాలని తెలిపారు.కార్యక్రమంలో ఎన్ఎఫ్ఐబి రాష్ట్ర ఉపాధ్యక్షులు దామెర కిరణ్, రాష్ట్ర సహాయ కార్యదర్శి దీపిక,సుమ, కృప జ్యోత్, జిల్లా అధ్యక్ష కార్యదర్శులు వేముల నాగరాజు, లావుడియ రాజు, జిల్లా గర్ల్స్ కన్వీనర్ ఇందు రాణి, జిల్లా ఉపాధ్యక్షులు ఉద్ధ రాహల్, పట్టల ఉదయ్ , ధరావత్ జగన్, జిల్లా కమిటీ సభ్యులు నాయకులు కార్తీక్,ప్రసన్న,నరేందర్, నేహత్ ,గర్ల్స్ కో-కన్వీనర్లు,, విద్యార్థినులు తదితరులు పాల్గొన్నారు.

# అధికారం పోయినా అహంకారం వీడలేదు

- నియోజకవర్గానికి సంబంధించిన సమస్యలు ప్రస్తావించాలి
- సీఎల్సీ సమావేశంలో ముఖ్యమంత్రి రేవంత్ రెడ్డి

ప్రధాన ప్రతిపక్షం బీఆర్ఎస్ ఫామ్ హౌస్ లో కేసీఆర్ అధ్యక్షతన సభను సజావుగా జరగకుండా కుట్ర చేశారని సీఎం రేవంత్ రెడ్డి ఆరోపించారు. అధికారం పోయినా అహంకారం వీడకుండా పోలీసు అధికారులను, ప్రజా ప్రతినిధులను దూషించి మూడు రోజులు సభను సజావుగా జరగకుండా చేశారని సీఎల్సీ సమావేశంలో ముఖ్యమంత్రి రేవంత్ రెడ్డి మండిపడ్డారు. అధికారులపై అసహనంతో వ్యవహరించడం, మహిళా అధికారుల ముందు టీషర్లు విప్పి ఇబ్బంది కలిగించారని ఆవేదన వ్యక్తం చేశారు. శాసన సభాపతిని అత్యంత అభ్యంతరకరంగా దూషించారన్నారు. నిరసన తెలిపేందుకు ఎస్సీ సెల్ కార్యక్రమం చేపడితే దళితులు నడిచిన నేలను శుద్ధి చేసి అవమానించారు. ప్రతిపక్ష కుట్రను బలంగా తిప్పి కొట్టి, ప్రభుత్వంపై జరిగిన కుట్రను ప్రజలకు తెలియజేసినందుకు సభ్యుల్ని సీఎం అభినందించారు. జరిగిన సంఘటనలపై విచారణ చేపట్టడం జరిగిందని, సభ్యులు తప్పనిసరిగా సభలో చర్చల్లో పాల్గొనాలని సీఎం సూచించారు. సభలో హాజరు శాతం తగ్గకుండా చూసవంకోవాలని, ప్రజలు ఇచ్చిన హోదాను సరైన విధంగా ఉపయోగించుకోకపోతే భవిష్యత్ లో రాజకీయంగా రాణించలేరన్నారు. అసెంబ్లీలో సెంట్రల్ హోల్ ను ప్రారంభించుకుని దుద్దిక్ష శ్రీపాదరావు



పేరు పెట్టుకున్నామని వివరించారు. సభలో నియోజకవర్గానికి సంబంధించిన సమస్యలు ప్రస్తావించాలని, అసెంబ్లీ జరిగినన్ని రోజులు సభ్యుల హాజరు సంపూర్ణంగా ఉండాలన్నారు. కాంగ్రెస్ పార్టీ నుంచి ఎదిగి కాంగ్రెస్కు నష్టం చేకూర్చాలని చూస్తున్నారని.. అంగడి అవకాశం ఇవ్వకపోతే సునీత లక్ష్మి రెడ్డి, సబితా ఇంద్రా రెడ్డి రాష్ట్రస్థాయి నాయకులుగా ఎదిగేవా? అని సీఎం అన్నారు. పోలీస్ సిబ్బందిలో కేటీఆర్ కు రేవంత్ రెడ్డి

కనిపించినట్లున్నారు.. అంత ఆక్రోశంతో అధికారులపై దాడులు చేశారని మండిపడ్డారు. దేశానికి మనం చేసిన జనగణన రోల్ మోడల్ అని, ఇది తెలంగాణ రాష్ట్రం సాధించిన ఘనత సీఎం అన్నారు. తెలంగాణ సమూహాన్ని జనగణనలో కలగణన చేపట్టాలని కేంద్రంపై ఒత్తిడి తీసుకురావాలన్నారు. నరే పేరుతో ఓట్లు తొలగించే కుట్ర జరుగుతోందని, ఎమ్మెల్యేగా గెలవాలనుకునే ప్రతి ఒక్కరు ఈ ఓటు హక్కును కాపాడే అంశాన్ని సీనియర్ గా తీసుకోవాలని సూచించారు. మీ ప్రతి ప్రవర్తన రెండోసారి గెలుపుపై ప్రభావం చూపుతుందన్నారు. మీ వ్యక్తిగత పనితీరు మీ గెలుపు ఓటములను ప్రభావితం చేస్తుందని, నరే అంశాన్ని సీనియర్ గా పరిగణనలోకి తీసుకోవాలని సీఎం రేవంత్ రెడ్డి అన్నారు.

**ఆత్మహత్యలు వద్దు అంటూ... పోలీసు సిబ్బందికి డిజిపి సి. వి. ఆనంద్ సందేశం**  
- సెప్టెంబర్ 10 న ప్రపంచ ఆత్మహత్యల నివారణ దినోత్సవం సందర్భంగా పోలీసు సిబ్బందికి, ప్రజలకి డిజిపి సి.వి. ఆనంద్ విజ్ఞప్తి  
- ఆన్లైన్ బెట్టింగ్ ఉచ్చులో పడొద్దు...- అప్పులపాల్గొ ఆత్మహత్యలు చేసుకోవద్దు  
- కుటుంబ సభ్యులతో ఆర్థిక విషయాలు పంచుకోవాలి  
- సమస్యలుంటే అధికారులను సంప్రదించాలి

**హైదరాబాద్: సెప్టెంబర్ 10: జన తెలంగాణ** ఆన్లైన్ బెట్టింగ్కు బానిసై అప్పులపాల్గొ ఆత్మహత్యలకు పాల్పడుతున్న పోలీసు సిబ్బంది ఘటనలు ఆందోళన కలిగిస్తున్నాయని సెప్టెంబర్ 10న ప్రపంచ ఆత్మహత్యల నివారణ దినోత్సవం సందర్భంగా డిజిపి సి.వి. ఆనంద్ పోలీసు సిబ్బందిని ఉద్దేశించి గురు వారం నాడు ఆత్మహత్యలు వద్దు అంటూ... ఒక ప్రకటన విడుదల చేశారు. గత నాలుగు నెలల్లో తెలంగాణ పోలీసు శాఖకు చెందిన ఇద్దరు సిబ్బంది ఆత్మహత్యలకు పాల్పడిన ఘటనలు తనను కలచివేశాయని తెలిపారు. యమ, మధ్య వయస్సులైన కానిస్టేబుల్స్ ఇటువంటి ఘటనలకు పాల్పడటం మరింత బాధాకరమన్నారు. ఈ ఘటనలపై జరిపిన విచారణలో ఆన్లైన్ బెట్టింగ్ మూలంగా అప్పులపాలవడమే ప్రధాన కారణంగా తేలిందని డిజిపి పేర్కొన్నారు. కొందరు భూస్వామి అమ్మకొ్గా.. మరికొందరు స్నేహితులు, సహోద్యోగుల వద్ద అప్పులు చేశారని తెలిపారు. ఇంకొందరు అధిక వడ్డీకి డబ్బులు తీసుకున్నారని వివరించారు. ఆర్థిక ఇబ్బందులు, అప్పుల ఒత్తిడి కారణంగా ఆత్మహత్యే పరిష్కారమని భావించడం విషాదకరమన్నారు. వ్యసనాలు వద్దు... కుటుంబమే ముద్దు తమ వద్ద తీసుకున్న డబ్బును తిరిగి ఇవ్వాలని అప్పులు ఇచ్చిన వారు ఒత్తిడి చేయడంతో కొందరు తీవ్ర మానసిక ఒత్తిడికి గురవుతున్నారని డిజిపి తెలిపారు. ముఖ్యంగా తమ ఆర్థిక పరిస్థితి, అప్పుల వివరాలను జీవిత భాగస్వాములు, కుటుంబ సభ్యులకు కూడా చెప్పకపోవడం సమస్యను మరింత తీవ్రం చేస్తోందన్నారు. ఆర్థిక ఇబ్బందులు ఎదురైతే వాటిని దాచిపెట్టుకుండా కుటుంబ సభ్యులతో పంచుకోవాలని సూచించారు. పోలీసు సిబ్బంది ఎదుర్కొంటున్న సమస్యలపై శాఖ తరఫున ప్రత్యేకంగా దృష్టి సారిస్తున్నామని డిజిపి తెలిపారు. బెట్టింగ్కు దూరంగా ఉండటంతోపాటు మాదకద్రవ్యాలు, ఇతర వ్యసనాలకు బానిసలు కాకుండా జాగ్రత్త పడాలని సూచించారు. సమస్యలు ఎదురైనప్పుడు ఉన్నతాధికారులను సంప్రదించి పరిష్కారం పొందాలని చెప్పారు. ఆత్మహత్యలు వద్దు అంటూ...

రూ.93 వేల మంది సిబ్బందికి విజ్ఞప్తి ఆత్మహత్యలు వద్దు అంటూ...తెలంగాణ పోలీసు శాఖలోని 93,000 మంది సిబ్బందికి డిజిపి ప్రత్యేకంగా విజ్ఞప్తి చేశారు. ఆన్లైన్ బెట్టింగ్, ఆన్లైన్ గేమింగ్కు దూరంగా ఉండాలని సూచించారు. మద్యం, డ్రగ్స్, గంజాయి తదితర సామాజిక దురలవాట్లకు కూడా దూరంగా ఉండాలని కోరారు. మీపై పూర్తిగా ఆధారపడి ఉన్న మీ కుటుంబాన్ని, మీ పిల్లల కు మీ తల్లిదండ్రులకు మీ ఆత్మహత్యతో బాధను మిగిల్పవద్దన్నారు.. మీరు లేక పోతే మీ కుటుంబం బాగోగులను ఎవరు చూస్తారని అంటూ దయచేసి ఆలోచించండి అని డిజిపి సి.వి. ఆనంద్ పోలీసు సిబ్బందికి హత్య ఆత్మహత్యలు చేసుకోవద్దు ధైర్యంగా జీవించాలి... అంటూ సిబ్బందికి పిలుపునిచ్చారు.

## మట్టి వినాయక విగ్రహాలపంపిణీ



**హైదరాబాద్ సెప్టెంబర్ 10 జన తెలంగాణ** హైదరాబాద్ మున్సిపల్ కార్పొరేషన్ -- శరీరింగంపల్లి జోన్ లోని నార్టింగ్ సర్కిల్ పరిధిలో ఉచితంగా పంపిణీ చేయే నిమిత్తమ 1200 వర్యాచరణ హితమైన మట్టి వినాయక విగ్రహాలను అందించడం జరిగింది. డిప్యూటీ కమిషనర్ శ్రీ లక్ష్మారెడ్డి గారి ఆధ్వర్యంలో సర్కిల్ కార్యాలయంలో ఈరోజు మట్టి వినాయక విగ్రహాల పంపిణీ కార్యక్రమం నిర్వహించబడింది. ప్రజలు వినాయక చవితి ఉత్సవాలను భక్తిశ్రద్ధలతో, ప్రశాంతంగా మరియు పర్యావరణహితంగా నిర్వహించాలని ఈ సందర్భంగా సూచించారు. ఆనక్తి గల భక్తులు ఎవరైనా ఉంటే సర్కిల్ కార్యాలయంలో అందుబాటులో ఉంచిన ఇట్టి మట్టి విగ్రహాల కోసం సంప్రదించాలని కోరారు.

## గాయత్రి డిగ్రీ అండ్ పీజీ కళాశాలలో చాకలి ఐలమ్మ వర్గంపై వేడుకలు



**పెద్దపల్లి సెప్టెంబర్ 10 జన తెలంగాణ** ఎన్ఎస్ఎస్ ఆధ్వర్యంలో గాయత్రి డిగ్రీ అండ్ పీజీ కళాశాలలో చాకలి ఐలమ్మ వర్గంపై వేడుకలు గురువారం రోజు నిర్వహించడం జరిగింది తొలి బూపోరాటానికి నాంది పలికిన వీరమాత ఉద్యమకారిణి, విస్మర్యే దేశభక్త రామచంద్రారెడ్డి అనే క్రూర భూస్వామి అరాచకాలకు, దౌర్జన్యాలకు వ్యతిరేకంగా ఎదురు నిలిచిన వీర వనిత భూస్వాములు తన భూమిని లాక్కోవడానికి ప్రయత్నించినప్పుడు తన కుటుంబ హక్కుల కోసం తను ఔదరకుండా ధైర్యంగా ఎదుర్కొన్న వ్యక్తి ఆమె చూపిన తెగవ పోరాట పటిమ ఎందరో తెలంగాణ ప్రజలకు విప్లవ స్ఫూర్తినిచ్చాయని .ప్రిన్సిపల్ తెలియజేశారు. విద్యార్థులు మీ హక్కులకు భంగం కలిగినప్పుడు ధైర్యంగా హక్కుల సాధనకై పోరాట ప్రతిమ కనబరచాలని సూచించారు ఈ కార్యక్రమంలో ఉపాధ్యాయులు, విద్యార్థులు మరియు ఎన్ఎస్ఎస్ ప్రోగ్రాం ఆఫీసర్ ఎంపి సమదే పాల్గొన్నారు.

# కొత్త కోచ్ కోసం సీఎస్కే వేట..

## ధోని రెండు కండీషన్లు?

సుదీర్ఘకాలంగా చెన్నై సూపర్ కింగ్స్కు (జూబ్లీ) ప్రధాన కోచ్గా సేవలు అందించిన స్టీఫెన్ ఫ్లెమింగ్ వైదొలిగి దాదాపు రెండు నెలలైంది. ఇంకా కొత్త కోచ్ ఎవరనేదానిపై సీఎస్కే ప్రకటన చేయలేదు. ఫలానా వ్యక్తి అంటూ పలువురి పేర్లు చర్చలోకి వస్తున్నాయి తప్పితే అధికారికంగా మాత్రం వెల్లడికాలేదు. వచ్చే వారంలోనే సీఎస్కే ఓ నిర్ణయానికి రానుందని ఐపీఎల్ వర్గాలు పేర్కొన్నాయి. ఈ క్రమంలో ఎంఎస్ ధోని మేనేజ్మెంట్ ముందు రెండు కండీషన్లు పెట్టినట్లు సమాచారం.

ఒకటి: ప్రధాన కోచ్గా రాబోయే వ్యక్తి భారత్కు చెందిన వారే అయి ఉండాలి. అలాగే, సపోర్ట్ స్టాఫ్ని కూడా ఇక్కడి నుంచే తీసుకోవాలనేది ధోని (మీ ఐప్రటీఆఐ) మొదటి షరతు. ఇప్పటివరకు ఉన్న స్టీఫెన్ ఫ్లెమింగ్ న్యూజిలాండ్ ప్లేయర్. మరోవైపు, అతడికి బదులు ప్రధాన కోచ్ ఛాన్స్ ఆసీస్ మాజీ క్రికెటర్ మైక్ హస్సీకి వస్తుందని చాలా మంది భావించారు. ఇప్పుడు ధోని షరతు అతడికి ఇబ్బందిగా మారినట్లే. హస్సీ గత కొన్నేళ్లు గా సీఎస్కేకు బ్యాటింగ్ కోచ్గా ఉన్నాడు.

రెండోది: కొత్తగా వచ్చే ప్రధాన కోచ్ కేవలం సీఎస్కేతోనే (జట్టవఅల్లుట రాబజువతీ ఖఅత్తం) పనిచేయాలి. గతంలో ఫ్లెమింగ్ జోహన్నెస్బర్గ్ సూపర్ కింగ్స్, టెక్సాస్ సూపర్ కింగ్స్ జట్లకూ కోచింగ్ బాధ్యతలు నిర్వహించాడు. ఇక నుంచి నూతన హెడ్ కోచ్ కేవలం సీఎస్కేతోనే పనిచేయాలి. ప్రాంచైజీకి ఉన్న మిగతా తీగల్లోని జట్లతో సంబంధం లేదు.

అర్ధరాత్రి సమయంలో మ్యాచులా? యూఎస్ ఓపెన్ షెడ్యూల్పై తీవ్ర విమర్శలు ధోని (మీ ఐప్రటీఆఐ) షరతుల నేపథ్యంలో.. దిల్లీ క్యాపిటల్స్ హెడ్ కోచ్ అయిన హేమంగ్ బదానీ పేరు తెరపైకి వచ్చింది. భారత్కు చెందిన బదానీకి కోచ్గా గొప్ప అనుభవం ఉంది. ప్రస్తుతం అతడు క్యాపిటల్స్ జట్టుకు కోచ్గా ఉన్నాడు. ధోనితోనూ మంచి సంబంధాలు ఉన్నట్లు క్రికెట్ వర్గాలు పేర్కొన్నాయి. మరి సీఎస్కే మేనేజ్మెంట్ ఎలాంటి నిర్ణయం తీసుకుంటుందో చూడాలి.



పెగులా కుటుంబం ఇలా..

# దులీప్ ట్రోఫీ విజేతగా ఈస్ట్ జోన్..

## ఇషాన్, వైభవ్ సూర్యవంశీ డ్యాన్స్

చెన్నై: దులీప్ ట్రోఫీ 2026 (ఇంటర్నెషనల్ టీమ్స్ ట్రోఫీ)ని ఈస్ట్ జోన్ సొంతం చేసుకుంది. చెపాక్ స్టేడియం వేదికగా సౌత్ జోన్తో జరిగిన ఫైనల్ మ్యాచ్ ద్రాగా ముగిసింది. తొలి ఇన్నింగ్స్ ఆధిక్యంతో ఈస్ట్ జోన్ విజేతగా అవతరించింది. 13 ఏళ్ల తర్వాత ఆ జట్టు ఈ ట్రోఫీను నెగ్గడం విశేషం. తొలి ఇన్నింగ్స్లో ఈస్ట్ జోన్ 708 పరుగులు చేయగా, సౌత్ జోన్ 336 పరుగులకే ఆటౌట్ అయింది. ఈస్ట్ జోన్కు ఫాలో ఆన్ ఇవ్వకుండా రెండో ఇన్నింగ్స్ కొనసాగించింది. 212/5తో ఐదోరోజు, గురువారం ఆటను ఆరంభించిన ఇషాన్ కిషన్ టీమ్.. 388/7 పరుగులు చేసింది. 26 పరుగుల ఓవర్లపై సోయత్ గురువారం బ్యాటింగ్ కొనసాగించిన కౌన్సెన్ ఖురేషీ (116బి) శతకం సాధించాడు. మ్యాచ్లో ఫలితం అవకాశం లేకపోవడంతో ద్రాగా ముగిసినట్లు ప్రకటించారు. తొలి ఇన్నింగ్స్ ఆధిక్యంతో ఈస్ట్ జోన్ ట్రైటిల్ను చేజిక్కించుకుంది. మ్యాచ్ ముగిసిన అనంతరం ఇషాన్ కిషన్, వైభవ్ సూర్యవంశీ (ఘృణావృణ) రాబతీమృణుఅంత్తం) మైదానంలో డ్యాన్స్ చేస్తూ సంబరాలు చేసుకున్నారు. సౌత్ జోన్ కెప్టెన్ తిలక్ వర్మ ప్లేయర్ ఆఫ్ ది సిరీస్గా నిలిచాడు.



# జూనియర్ హాకీ ఆసియా కప్:

## పాక్ చిత్తు.. సెమీస్లో భారత్

పాకిస్థాన్ను టీమ్ఇండియా చిత్తు చేసింది. అదేంటి ఇప్పుడేం మ్యాచ్ అంటారా? జూనియర్ మహిళల హాకీ ఆసియా కప్లో భారత జట్టు విజృంభించింది. క్వార్టర్ ఫైనల్లో 19-0 తేడాతో పాకిస్థాన్పై ఘన విజయం సాధించింది. చైనా వేదికగా జరిగిన ఈ మ్యాచ్లో భారత ప్లేయర్ల ముందు పాక్ ఏమాత్రం నిలవలేకపోయింది. గ్రూప్ స్టేజీలో జపాన్, మలేషియా, దక్షిణ కొరియాను ఓడించిన భారత్.. చైనాతో మ్యాచ్ను ద్రా చేసుకుంది. ఇప్పుడు క్వార్టర్స్లో పాక్పై గెలిచి సెమీస్కు దూసుకెళ్లింది. దక్షిణ కొరియా - మలేషియా పోరులో విజేతగా నిలిచే టీమ్తో భారత్ సెమీఫైనల్లో తలపడనుంది. పోటీనే లేదు..

భారత యువ ప్లేయర్ పూజ ఏడో నిమిషంలోనే గోల్ కొట్టింది. ఆ తర్వాత సానికా మనె మరో రెండు గోల్స్ చేసింది. సగం సమయానికే భారత్ 10-0 లీడ్లోకి వెళ్లిపోయింది. మాలిక్ హ్యూట్రిక్తో రెండో అర్ధభాగంలోనూ టీమ్ఇండియాదే (౦ము౦ Xఅ౦అ౦) హవా. పాక్ నుంచి కనీస పోరాటం కూడా లేదు. ఆ జట్టు ఒక్కసారి కూడా గోల్ పోస్టు వైపు రాలేకపోయింది. ఇప్పటికే 2023, 2024 సీజన్లలో ఆసియా కప్ను గెలిచిన టీమ్ఇండియా.. హ్యూట్రిక్పై గురి పెట్టింది.



# యూఎస్ ఓపెన్లో

## బలియనీర్ల ఫైట్ వైరల్

యూఎస్ ఓపెన్ 2026లో ఓ ఆసక్తికర పోరు జరిగింది. బలియనీర్ల మధ్య చోటుచేసుకొన్న టెన్నిస్ సమరం ఒక్కసారిగా వార్తల్లోకికెక్కింది. మహిళల క్వార్టర్స్ ఫైనల్లో జెస్సికా పెగులా - ఎమ్మా నవారో తలపడ్డారు. ఇందులో పెగులా విజయం సాధించి సెమీస్కు దూసుకెళ్లింది. అయితే, ఈ మ్యాచ్కు ఓ ప్రత్యేకత ఉంది. ప్రపంచంలోనే అత్యంత ధనిక టెన్నిస్ ప్లేయర్లు ఒకే మ్యాచ్లో తలపడటం ఇదే మొదటిసారి. అమెరికా ప్లేయర్లైన వీరిద్దరూ బలియనీర్ల కుటుంబాలకు చెందిన వారు కావడం విశేషం. దాదాపు రెండు కుటుంబాల సంయుక్త ఆస్తి విలువ 15 బిలియన్ డాలర్లకుపైగా ఉండొచ్చని అంచనా. ఇది టెన్నిస్ దిగ్గజాలు రోజర్ ఫెడరర్, జకోబిచ్, నాదల్ ఆస్తుల మొత్తాన్ని కలిపినా పెగులా - ఎమ్మా సంపదే ఎక్కువని తీర్మాన వర్గాలు పేర్కొన్నాయి.

పెగులా కుటుంబం ఇలా..

అమెరికా బలియనీర్ టెర్రి పెగులా కుమార్తె జెస్సికా పెగులా 2009లో టెన్నిస్లోకి అడుగుపెట్టింది. ఫుట్బాల్ జట్టు అయిన ఎన్ఎఫ్ఎల్ బఫెలో బిల్స్, ఐన్ హాకీ టీమ్ ఎన్హెచ్ఎల్ బఫెలో సాట్రెస్ జట్లకు యజమాని టెర్రి పెగులా. ఫోర్ట్స్ నివేదిక ప్రకారం టెర్రి పెగులా కుటుంబ ఆస్తి 11.8 బిలియన్ డాలర్లు ఉండొచ్చు. స్పోర్ట్స్లోనే కాకుండా.. ఎనర్జీ సెక్టార్లోనూ పెద్ద ఎత్తున పెట్టుబడులు ఉన్నాయి. జెస్సికా మాత్రం టెన్నిస్పై ప్రేమతో ఇటువైపు మళ్లింది. ప్రస్తుతం టెన్నిస్ ర్యాంకింగ్స్లో మూడో స్థానంలో ఉంది.

నవారో ఫ్యామిలీ..

షెర్వీన్ ఫైనాన్సియల్ గ్రూప్ వ్యవస్థాపకుడు బెన్ నవారో కుమార్తె ఎమ్మా నవారో. వీరి ఆస్తి 3.2 బిలియన్ డాలర్ల వరకూ ఉండొచ్చు. ఆర్థికవరమైన కార్యకలాపాలతోపాటు టెన్నిస్లోనూ ఈ కుటుంబం పెట్టుబడులు పెట్టింది. సిన్సినాటి ఓపెన్, ఛార్లెస్టన్ ఓపెన్ వంటి టెన్నిస్ టోర్నీల్లో భాగస్వామిగా ఉంది. ఇప్పటి వరకూ యూఎస్ ఓపెన్లో ఒక్కసారి మాత్రమే సెమీస్కు చేరుకుంది. ప్రస్తుతం ఆమె 27వ ర్యాంకులో కొనసాగుతోంది.

పెగులానే విజేత..


బలియనీర్లు తలపడిన ఈ పోటీలో జెస్సికా పెగులానే విజయం వరించింది. తొలి సెట్ను ఎమ్మా గెలిచినా.. ఆ తర్వాత రెండు సెట్లను పెగులా సొంతం చేసుకుంది. దీంతో పెగులా 3-6, 6-4, 6-3 తేడాతో ఎమ్మాను ఓడించి సెమీస్కు దూసుకెళ్లింది. సెమీఫైనల్లో సబలెంకాను పెగులా ఢీకొట్టనుంది. మరో సెమీస్లో కోకో గాఫ్ - రెబికానా తలపడతారు. ఈ రెండు మ్యాచులూ శుక్రవారం ఉదయం మొదలవుతాయి. ప్రస్తుతం మహిళల టెన్నిస్ ర్యాంకింగ్లో సబలెంకాను వెనక్కి నెట్టి రెబికానా అగ్రస్థానం దక్కించుకుంది.



పెగులా కుటుంబం ఇలా..

# పెరిగిన ఎన్ఎండీసీ ఇనుప ఖనిజం ధర

**హైదరాబాద్:** ప్రభుత్వ రంగ గనుల సంస్థ ఎన్ఎండీసీ, అత్యధిక నాణ్యత కలిగిన ఇనుప ఖనిజం ధరలను సవరించింది. 65.5% ఐరన్ నాణ్యత ఉండే లంప్ ఓర్ ధరను టన్నుకు రూ.150 చొప్పున పెంచుతున్నట్లు ప్రకటించింది. దీంతో టన్ను లంప్ ఓర్ ధర రూ.5,400కి చేరింది. ఫైన్స్ రకం ధరల్లో మార్పు చేయకుండా రూ.4,500గా ఉంచింది.





## ఎస్ఈఐఎల్తో ఒప్పందం

ఆంధ్రప్రదేశ్లోని విశాఖపట్నంలో నిర్మిస్తున్న నిల్వ, బ్లెండింగ్ యార్డ్ నుంచి ఇనుప ఖనిజం తీసుకునేందుకు ఎన్ఎండీసీతో స్టీల్ ఎక్స్‌పోజ్ ఇండియా లిమిటెడ్ (ఎస్ఈఐఎల్) అవకాశాన్ని ఒప్పందం కుదుర్చుకుంది. విజయనగరంలోని తన ఉక్కు కర్మాగారం కోసం 61-63% నాణ్యత ఉన్న ఫైన్స్ను క్రమం తప్పకుండా పొందేందుకు ఈ ఒప్పందం తోడ్పడుతుందని స్టాక్ ఎక్స్‌చేంజీలకు ఎస్ఈఐఎల్ తెలిపింది.



### ధరల్లో మార్పు



లంప్ ఓర్ (65.5% ఐరన్) టన్నుకు **రూ.5,400** ↑  
రూ.150 పెంపు



ఫైన్స్ (61-63% ఐరన్) టన్నుకు **రూ.4,500** —  
ధరల్లో మార్పు లేదు

### ఈ ఒప్పందం వల్ల కలిగే ప్రయోజనాలు

విశాఖలోని నిల్వ కేంద్రం నుంచి నేరుగా ఖనిజాన్ని సేకరించడం.  
రవాణా వ్యయం గణనీయంగా తగ్గుతుంది.  
తమకు 61-63% నాణ్యత ఉన్న ఫైన్స్ సరఫరా నిరంతరంగా లభిస్తుంది.  
సమీప భవిష్యత్తులో చేపడుతున్న ఉత్పత్తి విస్తరణకు ఈ ఖనిజ సరఫరా తోడ్పడుతుంది.

## పండగలకు తీపి కబురు

పండగలు సమీపిస్తున్నాయి. ఈ సమయంలో తీపి పంటకాలకు పంచదార వినియోగం ఎక్కువగా ఉంటుంది. అయితే అకస్మాత్తుగా చక్కెర ధర పెరగడంతో వినియోగదారులు ఆందోళనకు గురవుతుండగా, అప్రమత్తమైన ప్రభుత్వం సమస్య పరిష్కారానికి చర్యలు తీసుకుంది. ఈ నేపథ్యంలోనే దేశీయ చక్కెర రిఫైనరీ సంస్థలు కూడా దేశీయ విపణిలో సుమారు 2.5 లక్షల టన్నుల చక్కెర విక్రయించేందుకు ప్రణాళిక రూపొందించినట్లు శ్రీ రేణుకా షుగర్స్ మేనేజింగ్ డైరెక్టర్ సుశీల్ కుమార్ బుధవారం తెలిపారు. ఇండియన్ షుగర్ అండ్ బయో-ఎనర్జీ మాన్యుఫ్యాక్చరర్స్ అసోసియేషన్ (ఇస్మా) నిర్వహించిన కార్యక్రమం సందర్భంగా విలేజ్ కరలుతో కుమార్ మాట్లాడారు. దేశంలో శ్రీ రేణుకా షుగర్స్ తో పాటు మరొకటి మాత్రమే ప్రత్యేక చక్కెర రిఫైనరీలు ఉన్నాయి. ఇవి అడ్వాన్స్ లైసెన్సింగ్ స్కీమ్ కింద ముడి చక్కెరను దిగుమతి చేసుకుని, దానిని శుద్ధి చేసి రిఫైన్డ్

షుగర్ గా మార్చి ఎగుమతి చేస్తాయి. ‘శుద్ధి చేసిన చక్కెరను ఇకపై ఎగుమతి చేయకుండా, దేశీయ మార్కెట్లోనే విక్రయించాలని’ సూచిస్తూ గత నెలలో ప్రభుత్వం ఈ రిఫైనరీలకూ సరఫరా పెంచి, ధరలు అదుపులో ఉంచేందుకూ ఈ చర్య చేపట్టింది. సుంకాలు లేకుండా 10 లక్షల టన్నుల ముడిచక్కెర దిగుమతికి ప్రభుత్వం అనుమతులిచ్చింది. భారీఎత్తున పంచదార నిల్వలపైనా ఆంక్షలు విధించింది. ప్రభుత్వ చర్యల తర్వాత, దేశీయంగా చక్కెర ధరలు తగ్గాయని కుమార్ తెలిపారు. ప్రస్తుతం మిల్లుల వద్ద ధర కిలోకు సుమారు రూ.43-44గా ఉంది. విదేశాల నుంచి దిగుమతి చేసుకునే పంచదార ధర (కిలో సుమారు రూ.50) కంటే ఇది తక్కువ. చక్కెర దిగుమతులు ఇప్పటికీ లాభదాయకమే -ఇస్మా దేశీయంగా చక్కెర ధరలు తగ్గుతున్నా, విదేశాల నుంచి దిగుమతి చేసుకోవడం ఇప్పటికీ వాణిజ్యపరంగా లాభదాయకమేనని ఇస్మా అధ్యక్షుడు నీరజ్ మిర్జావీకర్ తెలిపారు. రెండు వారాల క్రితం కిలోకు రూ.65-67గా ఉన్న ఎక్స్-మిల్ పంచదార ధర ప్రస్తుతం కిలోకు రూ.43-44కు తగ్గిందని.. అయితే రిటెయిల్ విపణిలో ఈ ప్రభావం కనిపించడానికి ఒకటి నుంచి రెండు వారాలు పట్టొచ్చని తెలిపారు. 8 లక్షల టన్నుల దిగుమతికి ధరభాస్సు సుంకాలు లేకుండా ప్రభుత్వం 10 లక్షల టన్నుల ముడిచక్కెర దిగుమతికి ప్రభుత్వం అనుమతులిచ్చగా, ఇప్పటివరకు మిల్లులు 8 లక్షల టన్నుల దిగుమతికి దరఖాస్తు చేసుకున్నాయని సమాచారం. అయితే ప్రపంచ మార్కెట్లో చక్కెర సరఫరాలు తగ్గడం, మనదేశం కూడా కొనుగోలుకు ముందుకు రావడంతో అంతర్జాతీయంగా చక్కెర ధర పెరిగింది. ఇందువల్ల దిగుమతులు తమకు లాభదాయకం కావేమోనని మిల్లర్లు ఆందోళన చెందుతున్నారు. కొరత నివారణకు దేశీయంగా చక్కెర మిల్లులు సాధారణం కంటే ముందుగానే వెరకు క్రపింగ్ ప్రారంభించాల్సి వస్తే, ఎదురుగానే నిర్వహణావరమైన సమస్యలను ఇస్మా ప్రభుత్వం దృష్టికి తీసుకెళ్లింది. రాజ్ యే మార్కెటింగ్ సంవత్సరం (అక్టోబరు-సెప్టెంబరు)లో చక్కెర ఉత్పత్తి,

ఇథియోపియా కేటాయింపుల విషయంలో పరిశ్రమ ఆశావహంగా ఉందని నీరజ్ చెప్పారు. 2025-26 మార్కెటింగ్ సంవత్సరానికి (ఈ నెలాఖరు వరకు) చక్కెర ఉత్పత్తి అంచనాను గతంలో ప్రకటించిన 343 లక్షల టన్నుల నుంచి 306 లక్షల టన్నులకు ప్రభుత్వం తగ్గించింది. దేశంలో వార్షిక చక్కెర డిమాండ్ సుమారు 280-285 లక్షల టన్నులుగా ఉంటుందన్నది అంచనా.



## మార్కెట్లోకి కొత్త జావా 42 ఆల్స్టార్స్

క్లాసిక్ లెజెండ్స్ నుంచి ప్రీమియం బైక్.. ఈనెల 14 నుంచి డెలివరీలు





ధర **రూ.1,79,942**  
(ఎక్స్-షోరూమ్)

జావా-యెజెడ్లీ షోరూమ్లలో బుకింగ్స్ ప్రారంభం

ఈనెల 14 నుంచి డెలివరీలు

ముంబయి: మహేంద్రా గ్రూప్ కు చెందిన ప్రీమియం బైక్ బ్రాండ్ క్లాసిక్ లెజెండ్స్, తమ ఐకానిక్ శ్రేణిలో సరికొత్త జావా 42 ఆల్స్టార్స్ బైక్ ను దేశీయ విపణిలోకి విడుదల చేసింది. ఈ మోటార్ సైకిల్ ధర రూ. 1,79,942 (ఎక్స్-షోరూమ్). దేశవ్యాప్తంగా ఉన్న జావా-యెజెడ్లీ విక్రయశాలల్లో బుకింగ్స్లు ప్రారంభం కాగా, ఈనెల 14 నుంచి డెలివరీలు ప్రారంభం కానున్నాయి.

**శక్తివంతమైన ఇంజన్:** ఈ బైక్ 294.72 సీసీ సింగిల్ సిలిండర్, లిక్విడ్ కూల్డ్ థానాజ ఇంజన్ తో లభిస్తుంది. రైడింగ్ సౌలభ్యం కోసం సీటు కుషనింగ్ ను మెరుగుపరచడంతో పాటు వెనుక భాగంలో వెడల్పైన 150/70-17 టైర్ ను బిగించారు.

**భద్రతకు ప్రాధాన్యం:** రెండు చక్రాలకు డిస్క్ బ్రేకులు, డ్యూయల్ ఛానల్ ఐబిఎస్ ను ప్రామాణికంగా అందిస్తున్నారు. దాంతో పాటు, క్లాసిక్ లుక్స్ తో పాటు ఆధునిక ఫీచర్ల కలయికతో జావా 42 ఆల్స్టార్స్ రైడర్లకు అద్భుత అనుభూతిని అందించనుంది.

**క్లాసిక్ లుక్.. మోడరన్ టెక్నాలజీ..**

**జావా 42 ఆల్స్టార్స్**

లిక్విడ్ కూల్డ్ థానాజ మెరుగైన సీటు కుషనింగ్ 150/70-17 వెడల్పాటి టైర్ డిస్క్ బ్రేకులు డ్యూయల్ ఛానల్ హామీ



సాంప్రదాయం.. సరికొత్త అవతారం..

## పాత ఐఫోన్ల ధరలు పెరిగాయ్.. ఆ వేరియంట్ పై ఏకంగా రూ.65వేల పెంపు



స్మార్ట్ ఫోన్ ప్రియులు ఆసక్తిగా ఎదురుచూసిన యాపిల్ కొత్త ఫోన్లు వచ్చేణాయి. ఐఫోన్ 18 శ్రేణితో పాటు తొలి ఫోల్డ్బుల్ ఫోన్ 'ఐఫోన్ డ్యూయో'ను కంపెనీ విడుదల చేసింది. అయితే, అందరూ ఊహించినట్లుగానే వీటి రాకతో పాత ఐఫోన్ల ధరలనూ యాపిల్ పెంచేసింది. దీంతో భారత్ లో ఐఫోన్ 17 ధర 20శాతం మేర పెరిగింది. ఇక, యాపిల్ ఎయిర్ ధర ఏకంగా రూ.65వేలు పెరగడం గమనార్హం. సాధారణంగా యాపిల్ కొత్త ఉత్పత్తులు విడుదల చేసిన తర్వాత పాత ఐఫోన్ ధరలను తగ్గిస్తుంది. గతంలో ఇదే విధానాన్ని అనుసరించింది. కానీ, ఈసారి మాత్రం అందుకు భిన్నంగా పాత ఐఫోన్ ధరలను పెంచడం చర్చనీయాంశమైంది. మెమోరీ చిప్లు, ర్యామ్ల కొరత, ఏబి డిమాండ్ వంటి కారణాలతో యాపిల్ వ్యయాల పెరిగాయి. ఈ నేపథ్యంలో ఏడాది ఆరంభంలో మార్కెట్లు, ఐప్యాడ్ల ధరలను కంపెనీ పెంచేసింది. ఇప్పుడు ఐఫోన్ పెంపునకు కూడా అదే కారణమని మార్కెట్ విశ్లేషకులు భావిస్తున్నారు. పెంచిన ధరలు ఇలా ఉన్నాయి. (×జూప్లస్ అవ జూతీఐఎవం అఐ ×అఎబ్బు)

ఐఫోన్ 17 256 జీబీ స్టోరేజీ వేరియంట్ ధర గతంలో రూ.82,900 ఉండగా.. ఇప్పుడు దాన్ని రూ.99,900కు పెంచింది. అంటే రూ.17వేలు పెరిగింది. 512 జీబీ వేరియంట్ ధర రూ.1,02,900 నుంచి రూ.1,24,900కు చేరింది.

ఐఫోన్ 18 ఫోన్లు వచ్చేణాయ్ ఐఫోన్ ఎయిర్ 256 జీబీ వేరియంట్ ధర ఇప్పటివరకు రూ.1,19,900 ఉండగా.. దాన్ని రూ.1,49,900కు పెంచింది. 512 జీబీ వేరియంట్ ధర రూ.1,39,900 నుంచి 1,74,900కు చేరింది. ఇక, 1టీబీ వేరియంట్ ధర అయితే ఏకంగా రూ.65వేలు పెరిగింది. గతంలో ఈ మోడల్ ధర రూ.1,59,900 ఉండగా.. ఇప్పుడు రూ.2,24,900గా కంపెనీ నిర్ణయించింది. ఐఫోన్ 17ఈ 256జీబీ వేరియంట్ ధర రూ.64,900 నుంచి రూ.79,900కు పెరిగింది. 512జీబీ వేరియంట్ ధర రూ.84,900 నుంచి రూ.1,04,900కు చేరింది. ఐఫోన్ 16 128జీబీ మోడల్ ధర గతంలో రూ.69,900 ఉండగా.. ఇప్పుడు దాన్ని రూ.89,900గా నిర్ణయించింది. అంటే రూ.20వేలు పెరిగిందన్నమాట. యాపిల్ కొత్తగా విడుదల చేసిన ఐఫోన్ 18 శ్రేణి ధర రూ.1,64,900 నుంచి మొదలైన సంగతి తెలిసిందే. ఇక, మడతెరిగే ఐఫోన్ డ్యూయో ప్రారంభ ధర రూ.2,99,900గా ఉంది. సెప్టెంబరు 12 నుంచి ఈ కొత్త ఐఫోన్ కోసం ప్రి-ఆర్డర్ చేసుకోవచ్చు. సెప్టెంబరు 18 నుంచి విక్రయాలు ప్రారంభం కానున్నాయి.

